

Il-Belt Victoria

Rivista mahruġa mill-Parroċċa ta' San Ġorġ • Għawdex

Novembru – Diċembru 2003

Nru 135



Messaġġ għall-Milied minn Monsinjur Ġużeppi Farrugia

Arcipriet tal-Bażilika ta' San Ġorġ

Dawn huma l-jiem li fihom inharsu lejn il-miġja ta' sena ġdida. Kull sena ġdida, bhal kull jum ġdid, iġġib magħha l-opportunita' li ngeddu l-hajja tagħna, li naghmlu passi godda fil-pellegrinagg tagħna f'din id-dinja, li nersqu xi ftit aktar lejn is-sema pajjiżna. Madankollu, dan ma nistgħux naghmluh minghajr l-għajnsana tal-grazzja tal-Mulej Gesù li jinsab fostna.

Qeghdin fis-Sena Centinarja Ġorġjana, sena li riesqa lejn tmiehna biex tagħti postha għal sena oħra li m'għandiex tkun inqas "Ġorġjana". Wara kollox, it-talb li għamilna matul is-sena 2003, it-tagħlim li nghatalna u l-festi li ċelebrajna kullhom l-ghan mhux biss li jfakru l-imghoddi ta' 1700 mill-martirju glorjuż ta' San Ġorġ, imma wkoll li jipprojettawna fil-gejjieni bhala Nsara li japprezzaw aktar l-importanza tat-talb u l-interċessjoni ta' San Ġorġ, li jagħru aktar lilhom infushom fid-dawl tax-xhieda dejjiema tiegħu u li jgħixu aktar il-misteru ta' Kristu kif għexu hu, il-Patrun u l-Prolettur tagħna. Ha' jkun San Ġorġ, u jibqa' dejjem, l-għelm tat-tigdid tagħna fil-Fidi Nisranija!

Il-Mulej Gesù, li tiegħu San Ġorġ mhux għajr ix-xhud li habbu b'fedelta' sat-tixrid tad-demem, issa se jerġa' jiġi bil-grazzja ġdida tiegħu fil-liturgija tal-Milied. Se jidher fostna fis-sura ta' tarbija biex ifakkarna fiż-zoghrija tagħna. Se jidher fostna fis-sura ta' l-umanita' dghajfa biex ifakkarna fid-debolizza u l-faqar tagħna. Se jidher fostna fis-sura ta' offerta mqiegħda f'maxtura biex ifakkarna fil-bżonn li għandna tal-fidwa li ġab miegħu għalina, u biex ifakkarna wkoll fis-sejha li għandna li ahna wkoll insiru "offerta" lil Alla għall-ġid ta' xulxin. Anki f'dan, San Ġorġ għandu jkun l-għelm, is-simbolu u l-eżemplar għalina, u għajnsana għat-tigdid kostanti tal-hajja Nisranija taħna.

Għalhekk, waqt li ninsabu herġin minn din is-sena tant sabieħa li għexna, flimkien ma' tant hutna Nsara Għawdxin u Maltin, ma' niesna emigranti li gew fostna mill-bogħod, u ma' tant mistiedna minn pajjiżi ġirien u mbiegħda, ejjem inharsu lejn il-gejjieni li Alla se joffriela bis-sena 2004.

Ejjem inharsu lejn dan il-gejjieni bit-tama "Ġorġjana" li madul is-sena l-

ġdida nersqu aktar lejn is-sema pajjiżna billi mmiddu passi godda ta' Fidi u billi nilqgħu l-opportunitajiet ta' grazzja li dan il-gejjieni se jġib miegħu. Nittamaw li dawn l-opportunitajiet ta' grazzja jkollhom xi ftit mis-sura festiva li jġibu magħhom il-festi konklużivi taċ-Centinarju Ġorġana 2003 li se jkollna f'April li ġej. Imma nawgħa li dawn l-opportunitajiet ta' grazzja nagħruhom u nilqgħuhom ta' kuljum, u l-aktar fiċ-ċelebrazzjoni dejjem aħjar tal-Hadd li, aktar minn kull jum iehor, hu Jum il-Mulej, u b'mod speċjal fil-festi l-kbar ta' Kristu li jġu matul is-sena liturgika.

Žmien l-Avvent, li fih ninsabu, u żmien il-Milied, li ġej, iġbu magħhom l-ewwel fost dan il-festi kbar ta' Kristu.

Nagħti ix-xewqat tal-Parroċċa ta' San Ġorġ lill-Insara kollha ta' din il-Belt u b'mod speċjal lill-familji li jinsabu għaddejnin minn diffikultajiet fl-għaqda u fl-imhabba ta' bejniethom.

Naċċerta mit-talb tal-Parroċċa lill-morda u lil dawk kollha li huma f'xi stat ta' tbatija fil-ġisem jew fir-ruh, u b'mod speċjal lill-familji li jinsabu għaddejnin minn diffikultajiet fl-għaqda u fl-imhabba ta' bejniethom.

Inġedded is-sentimenti ta' hajr u rikonoxzenza tal-Parroċċa lill-benefatturi għeżiež tagħna.

Għalhekk nixteqilkom Milied qaddis u Sena Ġdida mimiġja bil-ġid u l-paċi tal-Mulej.



Il-Milied u s-Sena t-Tajba





IL-BELT VICTORIA

Rivista ta' kull Xahrejn



Ufficcju Editorjali: **Ċentru Parrokkjali San Gorg**
Triq il-Karità, Victoria, Għawdex.
 Tel: 21 55 63 77 • Fax: 21 55 69 81
 email: info@stgeorge.org.mt
 web: www.stgeorge.org.mt • radio: 104MHz FM

MEMBRI ĠODDA FIL-KOMUNITÀ PARROKKJALI

- 05.10.03: SOPHIA ANN, bint Franco Borg u Catherine nee' Camilleri
 25.10.03: LUC, bint David Galea u Romina nee' Grech
 15.11.03: AVERYL, bint Mario Formosa u Marianne nee' Sagona
 23.11.03: KRISTINA MARIE, bint George Scerri u Angela nee' Cassar
 29.11.03: DUNCAN, iben Mario Farrugia u Lena nee' Cini
 30.11.03: CHRISTINE, bint Alfred Zammit u Rose Mary nee' Rapa

INGHAQDU FIS-SAGRAMENT TAŻ-ŻWIEĠ

22.11.03: Silvio Valletta u Dr. Justyne Caruana M.P.

MARRU JINGHAQDU MA' KRISTU RXUXTAT

01.12.03: Ganni Aquilina

Donozzjonijiet ghar-Rivista

Emanuel Zammit: 150 Aus\$

INSELLMU...

Lil Mro. ANGELO PACE
 L.(Mus) L.C.M. mill-Gudja li
 halla dan il-wied tad-dmugh
 nhar il-Tlieta 26 l'Awissu 2003
 fl-eta' ta' 83 sena. Mro. Pace
 ghamel żmien Direttur tal-Banda
 Cittadina 'La Stella' u
 fil-fatt kien Surmast-Direttur
 tal-banda taghna bejn 1-1957 u
 1-1958.

Il-Bord Editorjali ta' din ir-Rivista jixtieq iwassal il-kondoljanzi tiegħu lil martu u lil uliedu. Il-Mulej jagħtih il-mistrieħ ta' dejjem.

ŻEWĠ SEMINARISTI ĠODDA MILL-PARROĊĊA TA' SAN GORG

F'Ottubru li għadha, iż-żewġ għażaġh taghna **Francesco Pio Attard** u **Simon Cachia** gew milqgħa fis-Seminarju ta' l-Isqof biex jidbew il-formazzjoni tagħhom għas-saberdozju. Kil kien qal l-Arcipriet l'din l-okkażjoni sabieħa, permezz ta' dawn iż-żewġ għażaġh li qed jagħtu ruħom aktar milli-qrib lil Kristu, il-Parroċċa taghna għandna għax trod hajr lil Alla li sejhilhom u lill-familji generuzi tagħhom li nkoraggewhom fit-twegiba tagħhom għas-sejħa t'Alla. Il-Parroċċa thoss ukoll ir-responsabilita' li titlob għalihom halli x-xitla qaddisa li Alla hawwel fihom, tikber, issir sigra b'saħħitha, twarrad u trod frod kotran. Nawguraw kull id li dawn iż-żewġ għażaġh u nwiegħduhom l-appoġġ u l-talb taghna.

Editorjal

LEJN TMIEM IS-SENA

Fi ftit granet oħra tigi fi tmiemha s-sena 2003 li ser thallielna tifikriet mill-isbah taċ-ċelebrazzjonijiet li għamilna fl-okkażjoni tas-17-il Ċentinarju mill-Martirju tal-Patrun ta' beltna u ta' gżritna San Gorg. Kemm f'April u kemm f'Luġju kellna festi li għamlu na unur. Festi li taw xhieda ta' l-imhabba li għandna lejn San Gorg. Ahna nawguraw li dak kollu li sar biex niċċelebraw dan iċ-ċentinarju jsaħħahna fil-fidi u jseddq finna dik l-imhabba lejn San Gorg li wrejna matul din is-sena. Il-festi ċentinarji ma kienux biss festi kbar popolari, imma festi bi skop li jagħmlu mill-komunita' parrokkjali taghna komunita' verament nisranija awtentika għaž-żminijiet ta' illum.

F'dawn il-jiem qed noqrob wkoll biex niċċelebraw it-tifikra tat-twelid tas-Sinjur taghna Ġesù Kristu. Hija hasra li dawn il-granet, bil-festi li jġibu magħhom, ġew ikkommeċjalizzati bil-bosta u qed jintlewi il-veru sens spiritwali tagħhom. Bil-kemm lahaq beda l-Avvent li ma bdejniex naraw tiżjin fuq tiżjin, offerti ta' bejgh, appelli biex jinxtaw l-isbah rigali, filwaqt li ninsaw dan iż-żmien ta' thejġija u iktar u iktar il-qofol tal-Misteru ta' l-Inkarnazzjoni. Jalla fil-ftit granet li fadal qabel niċċelebraw din il-festa għažija naghmlu l-għalmu taghna kollu biex verament niġġeddu fina nfusna, biex fil-Milied imqaddes nilqgħu b'għożza ikbar lill-Iben t'Alla magħmul b'niedem għalina.

IT-TEATRU ASTRA

Ma nistgħux ma nesprimu id-dispjaċir taghna għall-incident ta' hruq li kien hemm fit-Teatru Astra nhar is-Sibt 8 ta' Novembru 2003. Saret hsara konsiderevoli li tlahhaq eluf kbar ta' liri. Is-Socjeta "La Stella" li tant hija marbuta mal-Bazilika taghna, matul il-medda tas-snin, hadmet bla waqfien sa mill-biex organizza il-festi ta' barra fil-Parroċċa taghna. Huwa dmir taghna issa, bhala Komunita' Parrokkjali li għandha rabta dejjima mas-Socjeta' "La Stella" li nghanu kemm nistgħu biex il-hsara li garrab it-Teatru taghna tisewwa fl-iqsar żmien possibbli biex ikollna cans nibqgħu ngawdu l-attivitaġiet kulturali, mużikali u ta' divertiment li dejjem offra dan it-Teatru matul dawn l-ahhar 35 sena. Ahna konvinti li ser ikunu bosta dawk li joffru donazzjonijiet jew inkella xogħol b'xejn biex kolloxx jerga' lura għan-normal. Wiehed mir-rigali fil-lista ta' kull wiehed u waħda minnha għandha tkun donazzjoni l-is-Socjeta' "La Stella".

IL-FESTI TAĴBA LIL KULHADD

Restawr wara l-ħruq fit-Teatru Astra


Kienet aħbar li xxokkjad lil hafna nies dik li t-Teatru Astra kien ha n-nar nhar is-Sibt, 8 ta' Novembru 2003. Kienu hafna dawk li rhew dak li kellhom f'idejhom dak il-hin u ġrew lejn it-teatru. Wara l-ewwel reazzjoni konfuza u emozzjonali, il-frazi li kienet f'moħħ kulhadd kienet dik li t-raġedja, għalkemm ikkawżat hsara konsiderevoli, setgħet għet aghar.

In-nar, li rriżulta minn *short circuit* elettriku, qered għal kollox is-siparju tal-palk, l-*iscreen* taċ-ċinema, parti mis-suffitt u s-saqaf tas-sala u l-ewwel ringieli ta' sigġijiet. Il-hsara, li għadha qed tiġi kkalkulata, hija stmata li tinvolvi eluf kbar ta' liri, speċjalment jekk is-sistema tas-*sound dolby surround* ikollha tiġi mibdula flimkien mas-sistema elettrika tas-sala u l-palk. L-incident, li fih fortunatament ma wegġa' hadd, seta' jeqred għal kollox it-teatru li ma kienx għall-intervent immedjat tad-Dipartiment tal-Protezzjoni Ċivili u tal-Pulizija t'Għawdex.

Il-kumitat tat-tmexxija tat-Teatru Astra irid jirringrazzja pubblikament lill-ufficċjali tad-Dipartiment tal-Protezzjoni Ċivili u tal-Pulizija t'Għawdex, speċjalment id-Direttur Peter Cordina u s-Supretendent Joseph Valletta, ta' l-amministrazzjoni effiċjenti u effettiva tas-sitwazzjoni. L-intervent f'waqtu tagħhom u l-mod ta' kif hadmu kienu strumentali sabiex jissalva l-bqija tat-teatru u biex jiġi evitat li jkun hemm min iwegġa'.


Il-kumitat tat-tmexxija jixtieq ukoll jirringrazzja lill-membri parlamentari Għawdxin, fosthom l-*Ispeaker* tal-Kamra, Anton Tabone, il-Ministru għal Għawdex, Giovanna Debono, Frederick Azzopardi u Dr Justyne Caruana illi żaru t-teatru s-Sibt filgħodu stess f'gest ferm apprezzat mill-kumitat, kif ukoll lill-Onor Prim Ministru Dr Eddie Fenech Adami li wkoll sab il-hin biex jara l-hsara iktar tard filgħaxija.

In-nar u d-duħhan li qerdu parti sostanzjali ta' teatru li ilu 35 sena joffri spettakli ta' kwalita', ma qerdux l-idea r-rieda u l-kuraġġ tal-kumitat tas-Socjeta' Filarmonika La Stella. It-Teatru issa irid jimxi f'quddiem daqs qatt qabel. Bħala miżura temporanja, is-saqaf tghatta bil-plastik sakemm twaħhu l-pjanċi ta' l-aluminju u b'hekk ma dahalx ebda ilma tax-xita.



Bħalissa, waqt li qiegħdin isiru stimi tax-xoghlijiet neċessarji, it-Teatru għadde jbi preparazzjoni shiha għal pjan ta' xoghlijiet ta' restawr.

Mingħajr ebda dubju, bħalissa tinhass hafna l-ħtieġa ta' għajnu mingħand dawk li jistgħu jghinu lis-Socjeta', li bħala organizzazzjoni



volontarja ma tistax tkopri l-ispejjez kollha meħtieġa sabiex it-Teatru jerga' lura għal li kien. Il-fazi ta' rikostruzzjoni u restawr hija mistennija li tiehu madwar sena iżda madankollu ebda attivita' ipplanata li sseħh hemmhekk ma għet ikkancellata. It-Teatru Astra irid jirringrazzja lil dawk kollha li b'xi mod jew lehor qed jghinu, speċjalment lis-socji, il-bandisti u l-partitieri, flimkien ma' awtoritajiet, professjonisti, organizzazzjonijiet, artisti u oħrajn iżda fl-istess hin irid jappella għal iktar għajnu, speċjalment dik finanzjarja.

Għal dan il-ghan, is-Socjeta' Filarmonika La Stella waqfiet dak li qed issejjaħ 'Fond għar-Restawr tat-Teatru Astra' fejn qed jitpoggew għotjiet finanzjarji li nghtaw s'issa. Infethu erba' kontijiet bankari abbinati ma' dan il-fond, fl-erba' banek ewlenin, fejn dak li jkun jista' jagħti d-donazzjoni tiegħu. Id-dettalji tal-kontijiet bankari huma dawn: BOV 40012978957, APS 200012848-9, L O M B A R D 0144064006701, u HSB

071088801051. L-ghotjiet jistgħu jintbagħtu wkoll permezz ta' ċekk, miktub lis-'Socjeta' Filarmonika La Stella', u miġħut hekk: 'Fond għar-Restawr tat-Teatru Astra', c/o Teatru Astra, 9 Triq ir-Repubblika, Victoria VCT 103. Kull kontribuzzjoni ser tiġi registrata. Kontribuzzjonijiet ta' iktar minn Lm100 jiġu nklużi fl-iskema tal-'Hbieb tat-Teatru Astra' li għet imnedja f'din l-okkazjoni.

It-Teatru Astra jixtieq li jkun jista' jerga' jagħti l-użu u s-servizzi tiegħu mill-ġdid lill-udjenza tiegħu, kemm jista' jkun malajr. Madankollu, ma jistax ikun li jgħorr dan il-piż wahdu. Hemm bżonn ta' l-għajnu ta' kull tip, speċjalment dik finanzjarja, sabiex dan il-gojelli jerga' jiehu l-hajja mill-ġdid. Għalhekk, qiegħed isir appell lil dawk kollha li jistgħu jingħadu mal-lista diġa' twila ta' kontributuri u joffru ftit mill-hin, enerġija, dedikazzjoni, materjal jew flus tagħhom. It-Teatru Astra jirringrazzjakom bil-quddiem.



Ir-Relikwija tal-Qorriegħa ta' San Ġorġ M.

Dun Ġuzepp Gauci

Dahla

Ir-relikwiji tal-Martri, sa mill-ewwel sekli tal-Kristjanezmu, ngħataw qima kbira mill-insara. Fuqhom inbnew knejjes u madwarhom kienu jsru laqgħat ta' talb u celebrazzjonijiet qaddisa. Il-knejjes lokali ta' kullimkien, sa minn żminijiet antiki kienu jistinkaw biex jiksbu r-relikwiji tal-qaddisin martri biex jesponuhom għall-qima ta' l-insara. Sa minn żminijiet antiki, fil-konsagrazzjoni ta' l-artali tal-knejjes kienu jitqiegħdu r-relikwiji tal-Martri, bil-hsieb li l-Quddiesa tkun qisha qed tiċi celebra ta fuq il-"qabar" tagħhom. Ir-relikwiji tal-Martri kienu u għadhom bħala "sagrament", sinjal sensibbli tal-prezenza tal-Martri fost l-insara, li tgħinhom u tinkuraġġihom fl-għixien tax-xhieda nisranija.

Il-Qorriegħa ta' San Ġorġ


Il-qabar ta' San Ġorġ f'Lidda, fejn kien trasferit il-gisem tiegħu f'xi żmien wara l-Martirju f'Nikomedia, elf u seba' mitt sena ilu, sar l-ċentru ta' qima u l-punt ta' l-luq tal-kult kbir mogħti lil San Ġorġ matul is-sekli kollha. Matul l-invażjoni Persjana, jew flit wara, mal-miġja tal-Musulmani fil-Palestina, ir-Relikwiji ta' San Ġorġ ġew trasferiti lejn hafna pajjiżi oħra. Biżżejjed insemmlu lil San Ġirgor, Isqof ta' Tours, li miet fl-594, li jiftakar fit-tranzazzjoni tar-relikwiji ta' San Ġorġ Martri, f'Limoges u f'Le Mans.

Il-Papa Grieg San Żakkarija, matul il-Pontifikat tiegħu bejn is-741 u s-752, sab fil-palazz tal-Lateran f'Ruma, senduq żgħir b'kitba griega fuqu li tgħid li fih kien hemm ir-ras ta' San Ġorġ Martri. Dan il-Papa ddecieda li hu stess jiehdu din ir-Relikwija fil-Bażilika ta' San Ġorġ, imsejha "al Velabro", f'Ruma, fejn għadha meqjuma sa illum. Maz-żmien, fil-bidu tas-seklu 17, parti minnha ġiet trasferita fil-Katidral dedikat lil San Ġorġ Martri, Ferrara.

Fl-1976, il-Professur Fiorenzo Facchini, ta' l-Istitut ta' l-Antropoloġija fl-Universita' ta' Bologna, fuq inizjattiva ta' Mons Dante Balboni, tal-Biblioteca Vaticana, ta' bidu għal studju xjentifiku

dwar ir-relikwija ta' San Ġorġ li hemm fil-Velabro, flimkien ma' oħrajn ta' l-istess Qaddis Martri li hemm Ferrara, Como u Venezia, u sentenja wara, fl-1978, wasal għall-konkluzjoni ċerta li huma kollha ta' l-istess ġuveni ta' eta' bejn it-18 u l-20 sena li għex fi tmieni is-Seklu 3 u l-bidu tas-Seklu 4.

F'Lulju ta' l-1984, meta fil-Bażilika tagħna fakkarna is-Sbatax-il Ċentinarju mit-Twelid ta' San Ġorġ Martri, kellna x-xorti nilqgħu fostna din ir-relikwija nsinji tal-qorriegħa tal-Qaddis Protettur tagħna. Din is-sena 2003, għal darb'oħra, il-okkażjoni tat-Tifkira Solemni tas-Sbatax-il Ċentinarju mill-Martirju ta' San Ġorġ reġa' kellna



x-xorti li nilqgħu fostna għal darb'oħra din ir-relikwini li l-qagħda tagħna fostna, giet imzejna bir-rebħ ta' l-Indulgenza Plenarja mill-Penitenzerija Apostolika ta' Ruma, bil-kunsens tal-Papa Gwanni Pawli II. Il-għan ta' dan kollu, kif inkiteb fir-reskritt tal-Penitenzerija Apostolika, kien li quddiem ir-relikwija għażiża ta' San Ġorġ Martri li ta xhieda għal Kristu bit-tixrid ta' demmu, ahna nħossu l-htieġa li nitqawwew fil-fidi, nissahhu fit-tama u nkatru l-imhabba tagħna.

X'sar biex ġiet ir-Relikwija

Malli ġie deciz li jsru festi speċjali biex jiftakkar is-17-il Ċentinarju tal-Martirju ta' San Ġorġ, dritt tnissel il-hsieb li tingieb minn Ruma r-Relikwija tal-Qorriegħa ta' San Ġorġ Martri. L-Arcipriet Mons Ġuzeppi Farrugia wera din ix-xewqa lill-Eċċ. Tiegħu Mons Isqof Nikol Cauchi, Isqof f'Għawdex, u dan, filwaqt li laqa' bil-ferh xewqa bħal din, fit-30 ta' April 2003, kiteb lill-Em. T. il-Kardinal Camillo Ruini, Vigarju ta'

Ruma, u għamillu t-talba dwar iż-żjara f'Għawdex tar-Relikwija ta' San Ġorġ, il-Kardinal Camillo Ruini, b'ittra tas-7 ta' Mejju 2003, ifirmata minnu stess, mall-ewwel ta' tweġiba affermattiva lil Mons Isqof Nikol Cauchi: "ben volentieri concedero che la reliquia possa visitare la Sua diocesi nel XVII anniversario del martirio di S. Giorgio, protettore dei gozitani e patrono della città di Gozo."

Sadattant, il-Kongregazzjoni għall-Kawzi tal-Qaddisin fil-Vatikan, mgħarfra b'din id-deċiżjoni, harġet digriet biddata tat-13 ta' Ġunju 2003, ifirmat mill-Prefett, il-Kardinal Ġuzeppi Saraiva Martins, u s-Segretarju, l-Arcisqof Titulari, Edwardu Nowak, li bih ordnat li r-Relikwija tal-Qorriegħa ta' San Ġorġ meqjuma fil-Bażilika tal-Velabro f'Ruma, tittehed f'Għawdex bejn il-15 u l-20 ta' Lulju 2003, għall-qima tal-fidli nsara. L-istess Kongregazzjoni ordnat li matul din iż-żjara jithrusu l-odnijiet mogħtijin fl-Istruzzjoni mahruġa fit-18 ta' Ġunju 2003.

F'din l-Istruzzjoni ġie mfisser il-mod kif ir-Relikwija tittehed mill-post tal-qima tagħha fil-Bażilika tal-Velabro, jiġu identifikati s-siġilli tagħha, u tingħata lil min kellu jwassalha Għawdex. F'Għawdex ir-Relikwija kellha tingħata lill-Isqof Djoċesan

biex, personalment jew permezz tad-delegat tiegħu, titwassal proċessjonalment sal-Bażilika ta' San Ġorġ Martri. Fi tmieni iż-żjara tar-Relikwija f'Għawdex kellha tingħata relazzjoni bil-miktub dwar dak li jkun sar matul iż-żjara u r-Relikwija tingieb lura fil-Bażilika tal-Velabro.

Fl-11 ta' Lulju 2003, it-Tribunal Djoċesan tal-Vigarjat ta' Ruma, rappreżentat mill-Imħallef Delegat, Mons Gianfanco Bella, mill-Promutur tal-Gustizzja, Don Giuseppe D'Alonzo, min-Nutar, il-Kav. Giuseppe Gobbi u mill-operatur Tekniku, il-Kav. Nicolino Casu, itaqgħu ma' Dun Ġuzepp Gauci fil-Bażilika tal-Velabro, quddiem ir-Rettur P. Notealers u tawh ir-Relikwija. Sadattant, Dun Ġuzepp Gauci, fuq suggeriment ta' l-Arcipriet Mons. G. Farrugia, ġie mahtur mill-Kardinal Ruini "Custode e Portitore" tar-Relikwija fil-vjaġġ tagħha lejn Għawdex. Dun Ġuzepp Gauci ha l-gurament quddiem dan il-Tribunal, stqarr li ser



RIFLESSJONIJIET MADWAR IL-PRESEPU

Mons. Salv Borg

Edicinnu ta' qadid Fabrij Presepu jissibteghal ngħidu, li dan il-Presepu dahal fid-djar tal-familji nsara kollha u rebah il-għieda li għamel kontri iż-żmien u d-drawwiet materjalistiċi li ġab miegħu.

Il-familja kienet issib il-għaxxa tagħha madwar il-presepu: għajnejn it-tfal jilmaw bil-ferh, filwaqt li l-għajnejn ta' nies anzjani kienu jitmlew bid-dmugħ jahraġ li jgelben ma' haddieghom, hekk kif jiftakru l-ferh u s-seher li kienu jhossu huma tant u tant snin qabel.

Jum minnhom, filwaqt li ntasabt bil-qegħda hdejn il-Presepu li kien għamilli n-nannu Vitor, qbadt f'idejja notebook, haġa li dejjem ingorra miegħi, u fettilli nintervista xi persunaġġi minn dawki li kont qed nara quddiem f'dak il-Presepu

L-ewwel li tfaċċa quddiem għajnejja kien sid il-lukanda. X'hassejt meta tfaċċaw quddiemek Marija u Guzeppi? Kont lest li tagħtihom kenn taht is-saqaf tal-lukanda tiegħek?

"Ara", qal tal-lukanda, "kieku kien baqgħali kamra wahda, lanqas kont nagħtihom. Dawn huma nies li jgħajluk taħseb hazin. Ir-raġel qal, 'li l-mara li kellu miegħu kienet martu. Mur emmen! Mela ahna twelidna l-bierah u

ma nafuhex id-dinja? Imbagħad, kieku kienu lebsin tajjeb u kellihom il-flus, kont nara x'nagħmel u nirranġalhom kamra: kont nibgħat wiehed mill-qaddejja tiegħi d-dar u kont nagħtihom il-kamra tiegħu. Għall-flus tagħmel kolloxx! Iżda minn dak li semmejt ma kellihom xejn. Il-lisba li kellihom fuqhom kif ukoll il-mantar li kellu kien jidher li għamel żmienu sewwa. Imbagħad, kieku dahhalhom għandi, kien hemm il-periklu li dawki innies li għandi fil-lukanda kienu jiddejjqu bl-għajjat tagħha meta tiġi biex teħles u bit-twerziq tat-tarbija. Mela għamilt tajjeb li bgħatthom 'li barra!"

L-Għar

Għajnejja waqgħu fuq il-Għar li kien hemm fuq in-naha tal-lemin tal-presepu. X'taqst li anke lill-għar nagħmillu xi mistoqsijiet! X'kien li aċċettajt li jidhlu jsibu kenn gewwa fik?

"X'ridni nagħmel? Ilhaqt għid ivta, għalkemm kważi kważi jiddispjaċini Imma fil-lukanda ma riduhomx u dehrli li ma kienux jafu x'ser jaqdbu jagħmlu. Tabilhaq jiena deher li kelli nċedi, u ċedejt għax hennejt għaliha, speċjalment mela rajt dak il-wiċċ umli tagħha, b'dawki l-għajnejn ta' wahda li donnha kienet gejjja minn xi dinja abjar minn dik tagħna. Jiena nsejber li f'qalbha għandha xi sigriet, u meta rajtha daqshekk innocent, daqshekk saffa, għidti li dik mhux se tfaċċaw daqshekk malajr bhalma hija kienet qed taħseb."

Iva, għax tghidu ma kelli l-kuraġġ li ngħidliha le u nibgħatha 'li barra f'dak id-dlam tal-lejl u f'dak l-istat. Jista' jkun li għamilt hazin, iżda ma kelli triq oħra x'nagħzel. Iżda arahom ftit: qegħdin it-tnejn bil-qegħda kollha siekta: donnhom qed jitolbu, għalkemm lanqas ma huma qegħdin iċaqilqu xufftejhom. Forsi min jaf, kienu qegħdin jistennew xi miraklu!"

Raġaj li baqa' lura

Hekk kif hallejt il-harsa tiegħi timrah, għajnejja strahu fuq wiehed raġaj, raġaj li fil-fehma tiegħi kien baqa' xi ftit lura. Minn shabu l-oħra, li kienu għoddhom waslu hdejn l-għar. Maħib, staqsejtu, x'jidherlek mill-attegġjament ta' shabek ir-għajja l-oħra ?

"Kos, dawn shabi x'għaġġla kellihom: hekk kif kelli muhom dawki iż-żgħażaġ mhux magħrufa, qabdu u telqu! Veru li jien, għax ixej minnhom, ma nistax nigri bħalhom, iżda għandi favur tiegħi li naf

id-dinja ahjar minnhom. Iżda min sejtnu kienu dawki iż-żgħażaġ kollhom dawli? Jiena qatt ma rajt bħalhom f'haġi. Nahseb li huma xi barranin, u fil-barranin ma tridx tafda wisq. Shabi messhom staqsew minn huma u mhux hekk kif kelli muhom, taru u marru fejn qalulhom huma"

Nghid il-verita', dawn iż-żgħażaġ lanqas donnhom huma bħall-oħrajn u bħalna. Rawhom kollha mdawwlin f'wiċċhom u fi hwejjigħom, dawli li lanqas deher minn fejn gej Meta rawhom baqgħu b'haqhom miftuh u xorbu kull ma qalulhom".

U x'qalulhom? - staqsejtu jien mill-għid.

"Qalulhom li fil-grotta kien twieled sultan! Tajba din, mela s-slaten jitwieldu fil-għerien? Dawn jitwieldu fil-palazzi u mhux fil-għerien, li huma stajlet ta' l-annimali u kollha hmieġ. U qalulhom li dan is-sultan hu nisel ta' David, u lben Alla! Hallina minnhom, sa fejn naf jien l-Adonaj tagħna ma għadux ulied: hu l-Mulej il-wahdieni, hallieq tas-sema u ta' l-art u ma hemmx iehor għajru!"

Il-kurżita' kompli tagħmel bija, u meta bdejt nimirah sabiex nara lil min stajt nintervista aktar, tfaċċat quddiemni wahda mara, imbaċċa imbaċċa, bil-kmiem tal-blaws tagħha imxammrin fuq idejha. Staqsejt wiehed mr-rġajja dik minn kienet, u dan, bla ebda tlaqliq qalli: dik il-Qabla.

Il-qabla

Għamilt il-kuraġġ, ersaq lejha, ssemmiltha u staqsejtha: Int kif sibt ruhek imdahhla fl-istorja ta' dan il-presepu?

"Tajba din! Kienu ġew iqajmuni fl-eqqel tal-lejl, u ma kelli muhom b'żonn! Kien ġie r-raġel. Mabbatti l-bieb, u ngħidlek il-veru, jiena ma ridtx indahhlu gewwa. Hu nsista biex inqum minn soddi, għax qalli li martu kienet waslet u ma għandha 'li hadd min jassista. Belha li jien, qomt u mort miegħu! Minn għajja kien ser jehodni f'xi dar, jew almenu f'xi lukanda, u mhux f'għar ta' l-annimali barra mill-belt u nofsu mwaqqa'. Lanqas ridt nidhol; jiena m'inxix imdorrija nidhol f'dawn il-postijiet. Il-klijenti tiegħi huma kollha nies jili u tal-flus, l-aħjar nies ta' Betleheem. Jiena għidit bejni u bejn ruhu: jekk tinsab f'pōst bħal dan, binxal li hi mahruha, li għet hawnhekk b'hekk hadd ma jkun jaf xi għaliha.

B'danakollu għamilt il-kuraġġ u dhalt. Għidit forsi naqla' xi haġa, għalkemm



Rokna għat-Tfal



Gheżiež Tfal,

Kif intom?

Dhalna fil-harifa u f'inqas minn xahar iehor inkunu qbadna x-xitwa wkoll. Ikkolli jghaddi u wara l-vaganzi tas-sajf, kulhadd żgur li għamel hiltu biex mill-ġdid jaqbad ir-rutina tax-xoghol. Dan japplika wkoll għalikom u jien ċert li intom ukoll bdejtut l-istudju u tlahhqu ma' dak kollu li jkollkom fit-timetable ta' kull ġurnata.

Issa għaddew ukoll il-festi gheżiež tal-Qaddisn Koilha, ta' l-Erwieh u anke l-festa ta' l-Immakulata Kuncizzjoni. La qed insemmu l-festa tal-Kuncizzjoni, tajjeb li minn hawnhekk nifirhu lill-Patri Michael Attard li reġa' nħatar Gwardjan u nsemmu lill Fra Cens li issa mar fil-Kunvent u l-Patrijiet għandhom f' San Pawl il-Bahar. Nilgħu fostna wkoll lill-Patri Ruggieri u nifirhu lill-Patri Alfred Calleja li reġa' gie kkonfermat Provinċjal.

Intant għajnejna issa nibdew nitfghuhom ukoll fuq il-jiem sbieħ u gheżiež li bilmod il-mod jibdew irressuna lejn il-ġrajjja tal-Milied, it-tifkira tal-Twelid ta' Gesù Tarbija Il-għar ta' Betlehem. Bla dubju tkun haġa sabieħa li intom ikoll issibni hin biex tattendnu għan-Nowena tal-Milied li ta' kull sena tejjji għalikom il-Parroċċa tagħna. B'hekk biss inkunu qed nippreparaw bis-serjeta' biex it-Tarbija Divina tkun tista' titwielied fil-qalb tagħna. U intesew, ifal, ma tistgħux tghaddu Milied veru jekk id-dar ma jkollkomx il-Presejpu. Sewwa li tarmaw id-dar bit-tiżjin, tixtru r-rigali u tieklu helu bl-abbundanza, iżda qabel dawn kollha tiġi dik id-daqsxejn ta' grotta bil-Bambin imdawwar b' San Guzepp u l-Madonna, flimkien mal-baqra u l-hmara.

Jien qatt ma tliifha l-quddisa ta' nofs il-lejl u nahseb intom ukoll tagħmlu l-almu tagħkom biex tkunu prezenti u tisimghu lil xi hadd minn shabkom jagħmel il-priedka tal-Milied. Nahseb li bhali wkoll hafna minnkom jehdu daz jaraw il-Purċissjoni bil-Bambin li jorganizzaw tal-Museum lejlet il-Milied.

Taraw, gheżiež tfal, li bilmod dalwaqt thallina s-sena 2003. Importanti li tagħtu harsa lura biex taraw x'akkwistajtu matul din is-sena li kienet tant importanti għall-Parroċċa tagħna, għax matulha ċelebrajra is-17-il mitt sena mill-Martirju ta' San Ġorġ.

Nittama li permezz ta' din il-paġna komplejna kabbarna l-hberjerja tagħna u għallimna minn xulxin.

Halli issa ngħaddu għall-Kompetizzjoni. Ktieb sabieħ bil-Malti, ġentilment mogħti mill-Klabb Kotba Maltin (Te. No. 2155 1325) jitlea' bix-xorti fost dawk li jwiegħu tajjeb dawn il-mistoqsijiet u jibgħathom lill-**Editur, Il-Belt Victoria, Uffiċċju Parrokkjali, Bażilika San Ġorġ, Victoria mhux aktar tard mis-16 ta' Jannar 2004.**

Il-Mistoqsijiet huma dawn:

1. Min hu dak il-Qaddis li għamel l-ewwel Presejpu?
2. X'jismu l-post fl-Italja fejn jingħad li sar l-ewwel Presejpu?
3. Fejn jinsab f'Għawdex il-Presejpu ta' Bastjan?
4. F'liema knisja f'Ruma għadna nsibu l-fdal tal-maturata ta' Gesù Bambin?

Saħha tfal. *Jz - Zju Pepper*

IL-MILIED MAGHNA

Poezija ta-Kav. Joe M. Attard



Ma 'tlinix li l-Milied jghaddi bla ma nħażzeż poezija: din il-ġrajjja lili tfaawwar bi-hena, b'terħ u bl-armonija.

Ta' kull sena ahna nfakkr u lili Gesù ċkejjen tarbija lili twielied fil-għar ta' Betlem kemm għalik u kemm għallija.

Min jaf x'kiesha kienet niezla! Min jaf kemm xita u bard, sakemm għad-dawl għajnejh fetah is-Sultan tas-sena ma l-art!

Le ma twielied l'xi dar komda imdawwar b'liq hafna bhieb; kien dlam sliq taqgħu b'sikkina bogħod mill-għagħa ta' l-ibilit.

Izda kif Marija weldet lili Gesù ċkejjen tarbija is-smewwiet imtlew bil-għana u d-dlam inbidel l'dja.

Qtajja l'anġli ttajru hienja, għanjet sbieħ bdew ikantaw: twielied f'Betlem l-Iben t'Allah-ejiew lillu naduraw.

Lilkom dan għad irid jehies mill-irbit minn tax-xitaw. Lilkom jgħaqqaq, u tal-firda dlonk iġgarraf il-hitan.

L-għar kien gheri, mudlam, kiesah għajr għan-nifs ta' baqra u hmar; iżda min qatt seta' jbarra dak il-għageb li kien sar!

Wara fit bdew jaslu r-raghajja l'għassa kienu mal-merħiut, u l-grotta mtliet bil-hlejjaq kif l-ahbar it-tajba griet.

Jalla dik l-ahbar sabieħa tibqa' dieħla fid-ġar tagħna-terrah, tejjjaq, iġghaj-għadha u għal dejjem iġghamar magħna!

Imut il-Kardinal Ursi Mistieden Speċjali fil-Festi Ċentinarji Ġorġjani tal-1984

Madwar 3000 persuna ngabru fil-Bażilika ta' l-Inkurunazzjoni fuq il-għojta ta' Capodimonte f'Napli nhar il-31 t'Awissu li għadda għall-funeral tal-Kardinal Corrado Ursi, Arcisqof Emeritu tant ammirat ta' Napli, li miet fid-29 t'Awissu 2003 fil-eta' ta' 95 sena. Il-Kardinal Camillo Ruini, president tal-Konferenza Episkopali Taljana, irrapreżenta lill-Papa fil-Quddiesha tal-funeral u kkoncelebra flimkien mal-Kardinal Michele Giordano, l-Arcisqof attwali ta' Napli, u 22 isqof.



Imwielied qrib Bari fl-1908, Corrado Ursi gie ordnat sacerdot fl-1931 u mexxa l-Arcidjocesi ta' Napli mill-1966 sa l-1987, perijodu diffiċili għall-Knisja f'dik il-Belt, iżda fil-istess hin ta' riforma u agġornament konċiljari. Il-Papa Pawlu VI għamlu Kardinal fil-Konċistorju ta' l-1967.

Jixraq li minn din ir-rivista tal-Parroċċa nsemmu lill-Kardinal Ursi waqt li niftakru fiz-żjara memorabbli li għamel fostna biex jippreziedi t-Translazzjoni Solenni u l-Koncelebrazzjoni Pontifikali fil-okkazzjoni ta' l-ewwel miġja fostna mill-Bażilika tal-Valabro tar-Relikwija Insinji ta' San Ġorġ. Din il-ġrajjja meravviluza li sehhet fl-1984 hija mfakkra l'lapida monumental li tinsab fil-kappella ta' Santa Katerina tal-Bażilika Ġorġjana.

Hekk kif waslet l-igħar tal-mewt tal-Kardinal Ursi fil-Bażilika sar talb b'suffragju twieħu. L-Arcipriet Mons Guzeppu Farrugia, li kien instrumentali sabieħ il-Kardinal Ursi seta' jiġi fostna, ikkomunikna ma' Mons Ugo Dovere, kollaboratur mill-qrib tal-Kardinal, u habib tagħna, biex iwassallu l-kondoljanzi u jgħarru bit-talb tal-Komunita' Parrokkjali tagħna.

Geoffrey G. Attard



MEDITERRANEA 2003

EDIZZJONI OHTA TA' SUĊĊESS

Kienet edizzjoni oħra suċċess dik ta' *Mediterranea 2003* li dewqet lill-visitatur f'it minn dak kollu li joffri Għawdex u l-kultura tiegħu.

Il-programm għal din is-sena kien jikkonsisti f'għaxar għiem mimlija attivita' li tvarja minn mużika, arti, snajja', storja sa ikeel tradizzjonali. L-ewwel jumejn, jgħidur l-Hamis 30 u l-Gimgha 31 t'Ottubru, kienu jinkludu żżajjar madwar Għawdex fejn dak li jkun seta' jgħalliem iktar dwar Għawdex minn lenti differenti. Il-Hamis, iż-żjara kienet madwar il-Belt Victoria u l-Kastell fejn dak li jkun seta' jammira l-isqaqien, il-harriet u l-toroq dojqoq tal-kapitali. Il-Gimgha mbagħad, iż-żjara hadet lill-partiċipanti f'mużewijiet differenti kif ukoll għand artiġjana waqt il-hin tax-xogħol tagħhom.

Ma setax jonqos l-ingredjent mużikali fl-ewwel jumejn, b'serata ta' mużika barokka Maltija li saret fil-Bażilika ta' San Gorg, il-Gimgha 31 ta' Ottubru. Hawnhekk, Mro Joseph Vella mexxa lill-*Baroque Ensemble* li akkumpanja l-isolisti Maria Frendo, Gillian Zammit, Joseph Mercieca u Antoinette Camilleri li kantaw quddiem kienet mimlija. Oriġinarjament, din is-serata kellha tinkludi siltiet ta' mużika barokka għall-or, iżda l-organist Richard Vendome hassar il-mawra tiegħu lejn Malta minhabba problemi ta' saħha. Kellu jkun għalhekk l-element kollu Malti li jsalva s-sittawzjoni billi jzid numru ta' siltiet fl-aħhar minuta u b'hekk noffru serata pjaċevoli li dawk li kienu se jattendu.

Nhar is-Sibt l-1 ta' Novembru s-siparju tat-Teatru Astra n'fetaħ, quddiem sala mimlija, bir-rappreżentazzjoni ta' l-opra tragika *Otello*. Din ir-rappreżentazzjoni n'tlagħet tajjeb hafna minn dawk preżenti. Kellna s-sehem ta' solisti ta' fama nternazzjonali bħal Daniel Munoz (Otello), Marco Chingari (Lago), Montserrat Obeso (Desdemona), kif ukoll Elena Traversi (Emilia) u Javier Roldan (Ludovico). F'*Otello* kellna wkoll is-sehem ta' tliet solisti Maltin : Joseph Aquilina (Cassio), Anthony Buttigieg (Montano) u Charles Vincenti (Roderigo). Il-Kor *Laudate Pueri* kien, bħas-soltu, il-bażi tal-kor ta' l-opra, mgħejjun minn kantanti oħra minn Malta u mill-Italja, immexxi minn Maria Frendo. Bħala direttur mużikali s-surmast Joseph Vella mexxa lill-Orkestra Nazzjonali fiwaqqt li Gianpao Zennaro hadem mal-kantanti u l-atturi bħala direttur tal-paikk.

Il-Hadd imbagħad, l-attivita' ewlenija kienet dik imsejja *A Feast of Maltese*

Food and Wine li saret għewwa Palazzo Palina, Lukanda Ta' Cenc. Dawk li attendew setgħu jeklu kemm jiflithu ikeel bnin Malti, mifruq fuq imwejjed differenti. F'ikla tipika Maltija, l-inbid Malti ma jstax jgħalliem b'għażiża shiha ta' nbejjet Maltin f'atmosfera tipikament Maltija .. ingredjent li niżel tassew tajjeb f'festa ta' benna Maltija li rat is-sehem tal-grupp tal-folk Astra.

Doza sinifikanti ta' storja, anzi ta' preistorja, ingħatat it-Tnejn, 3 ta' Novembru permezz ta' *lecture* mill-Professor David Trump taht tinda li t'tlilgħet apposta qrib it-tempji tal-Gantġija. Il-Professor Trump kellemm dwar l-arti fiż-żmien preistoriku, fejn harġu diversi riflessjonijiet kurjużi. Wara,



il-Professor Trump għamel żjara qasira mal-tempji fejn wera xi dettalji li kien k'lemm dwarhom. Il-grupp ETNIKA, taw kuncert hekk kif bdiet niezla x-xemx. In-noti tal-kitarra, taz-zaqq u l-kant tal-Budaj holqu atmosfera rrepetibbli quddiem il-haġar impressjonanti li garrew 'il-gganti ta' dari'.

It-Tlieta 4 ta' Novembru mbagħad kien imiss it-tieni attivita' got-Teatru Astra : il-kuncert anwali tal-Banda Cittadina La Stella. Dakinhar il-Banda, taht id-direzzjoni tas-surmast direttur Joseph Vella, daqqet siltiet, hafna minn nom impenjattivi ferm, li n'tlaqgħu tajjeb hafna mill-udjenza preżenti. Is-siltiet li ndaqqu kienu jinkludu xogħol ta' G Rossini : il-preludju għal *William Tell*, kif ukoll xogħol ta' P. Tchaikowsky, *Capriccio Italian*. Dan flimkien mas-silta ta' G Nittifi, *Magia di Operette*, selezzjoni mill-*Cavalleria Rusticana* ta' P Mascagni, u *Preludio in Sol Minore* tas-surmast Sunny Galea u *Overture Festive Bells* tas-surmast Joseph Vella.

Is-serata ta' l-Erbgha 5 ta' Novembru kienet iddedikata lil artist Malti ta' fama internazzjonali, Carmine Lauri, f'kuncert tal-vjolin li sar għewwa s-Sala Mons Giuseppe Farrugia, Bażilika San Gorg. Carmine Lauri kien akkumpanjat mill-

pjanist Simon Hester fejn interpretaw xoghlijiet ta' Beethoven, Schubert, Grieg u Gershwin f'kuncert milqugħ tant tajjeb minn dawk preżenti.

Il-Hamis u l-Gimgha mbagħad għew organizzati żewġ żżajjar oħra, din id-darba madwar xi knejjes f'Għawdex u madwar silti panoramici li bihom hi tant mogħnija din il-għira.

Is-Sibt 8 ta' Novembru, l-aħhar jum tal-festival, tibqa' mniżzla bħala data storika, mhux biss għall-organizzazzjoni ta' *Mediterranea 2003* iżda għall-partitjarji kollha ta' l-Istilla u kull min hobb jew jiffrkewta t-Teatru Astra. Kien il-jum li fiħ kellna naqgħu bil-kbir dan il-festival li fiħ konna ilna naħdmu għalih.. u għalaqna bil-kbir u kif, b'incident li seta' kien tragedja (Ara Paġna 3)

Bħala organizzaturi hassejna rwieħna demoralizzati għall-aħhar.. ma konna naħ x'se naqbu naqgħu. Kien hemm mijiet ta' nies li kienu diga' xtraq il-biljetti, hafna minn nom kienu sar jgħawm minn Malta apposta. Iżda l-Arcipriet Guzeppi Farrugia nsista magħna li x-xogħol kollu li konna wettaqna ma jslufam fix-xejn. Għamilna kuragġ kbir biex il-kuncert ippanjat jitraserixxi ruħu għall-Bażilika San Gorg, u b'hekk il-*Grand Gala Concert* sar xorta walha, l'serata mimlija emozzjonijiet imħabta. Miriam Cauchi taż-żekuzzjoni tajba ferm, l-istess kif għamel l-Orkestra Nazzjonali taht id-direzzjoni tas-surmast Joseph Vella. Kienet serata memorabbli għal kull min attenda.

Iżda dawn l-attivattijiet elenkatil hawn fuq ma kienux l-unika attivattijiet tal-festival ta' din is-sena. Anke fit-tieni edizzjoni organizzajna l-*MED Fringe*, b'attivattijiet li n'holqu wara li l-programm principali kien ifformulat, b'talħita ta' tinti lokali u barrani. Fil-*Fringe* festival kellna s-sehem tal-grupp Malti Aleateia, bir-rappreżentazzjoni tagħhom *The Waiting Room*, il-Kor Inqliz St Mary's Choir of Bury St Edmund's bir-rappreżentazzjoni tar-*Requiem* ta' Faure', u l-Kunsill Lokali Nadur b'attivita' marbuta mal-taġħis tal-żebbug. Din is-sena wkoll kellna wirja ta' pittura ta' Austin Camilleri, li kienet iġġib l-isem ta' *Untitled: Works from the Abstract period*.

Kif tistgħu taraw, *Mediterranea 2003* offra għażiża mill-iktar wiesa' ta' attivattijiet kulturati li sehew f'Għawdex. L-iskop ta' *Mediterranea* huwa li jholqoq prodott turistiku ta' kwalita' għalix joffri attivattijiet kulturati ta' kwalita'. Anke f'din edizzjoni, hadna hsieb l-originalita', il-kreattività, u l-kwalita' : t'lejt fatturi li iħaġna tajjeb u ta' hekk għandna sodisfazzjoni. Minkieja l-tebgha li waqgħet fuq l-aħhar attivita', *Mediterranea 2003* kien suċċess kbir.

Marion Zammit